




రుద్రంగి: బీఆర్ఎస్లో చేరిన బీజేపీ నాయకులతో చల్లెడ లక్ష్మీనరసింహారావు, నాయకులు



వేములవాడ: బీఆర్ఎస్లో చేరిన కౌన్సిలర్లతో చల్లెడ, చైరపర్సన్ మాధవి, నాయకులు

బీఆర్ఎస్ గెలుపే లక్ష్యంగా పని చేయాలి

- వేములవాడ బీఆర్ఎస్ ఎమ్మెల్యే అభ్యర్థి చల్లెడ లక్ష్మీనరసింహారావు
- రుద్రంగిలో బీఆర్ఎస్లో చేరిన వివిధ పార్టీల నాయకులు

రుద్రంగి, నవంబర్ 11: రాబోయే అసెంబ్లీ ఎన్నికల్లో కారు గుర్తు గెలుపే లక్ష్యంగా పని చేయాలని వేములవాడ బీఆర్ఎస్ ఎమ్మెల్యే అభ్యర్థి చల్లెడ లక్ష్మీనరసింహారావు కార్యకర్తలకు సూచించారు. శనివారం రుద్రంగి మండల కేంద్రానికి చెందిన 15 మంది నాయకులు బీజేపీ, కాంగ్రెస్, బీఎస్పీని వీడి రాష్ట్ర ప్రణాళికా సంఘం ఉపాధ్యక్షుడు బోయినపల్లి వినోద్కుమార్, వేములవాడ నియోజకవర్గ బీఆర్ఎస్ ఎమ్మెల్యే అభ్యర్థి చల్లెడ లక్ష్మీనరసింహారావు సమక్షంలో బీఆర్ఎస్లో చేరారు. బీజేపీ మాజీ మండలా

ధ్యక్షుడు రాసూరి నర్సారెడ్డి, నాయకులు నన్నారపు చక్రధర్, బాసని దయానందం, ధర్మారెడ్డి, ఆవుసూరి నరేష్ అక్కినపెల్లి నర్సింగారావు, దయ్యాల రాజయ్య, అక్కినపెల్లి సాత్విక్, అక్కినపెల్లి శేఖర్, తర్రె నరేందర్, రాగుట్ల దేవయ్య, కాదాసు నారాయణ తదితరులు ఆయా పార్టీలను వీడి బీఆర్ఎస్లో చేరారు. ఈ సందర్భంగా వారికి బోయినపల్లి వినోద్కుమార్, చల్లెడ లక్ష్మీనరసింహారావు గులాబీ కండువలు కప్పి పార్టీలోకి ఆహ్వానించారు. నూతనంగా పార్టీలో చేరిన నాయకులను ఉద్దేశించి చల్లెడ మాట్లాడారు. ప్రభుత్వ సంక్షేమ పథకాలను, మ్యూనిసిపల్ స్టోను ఇంటింటికీ తీసుకెళ్లాలని కోరారు. సీఎం కేసీఆర్ను మూడోసారి ముఖ్యమంత్రిగా చేయాలని పిలుపునిచ్చారు. వేములవాడలో బీఆర్ఎస్ గెలుపే లక్ష్యంగా కృషి చేయాలని సూచించారు. ఈ కార్యక్రమంలో ఎంపీపీ గంగం

స్వరూపారాణి, జడ్పీటీసీ గట్ల మీనయ్య, సెన్ డైరెక్టర్ ఆకుల గంగారాం, బీఆర్ఎస్ నాయకులు తీగల వెంకటేశ్వరరావు, దయ్యాల కమలాకర్ తదితరులు పాల్గొన్నారు.

బీఆర్ఎస్లోకి బీజేపీ కౌన్సిలర్

వేములవాడ, నవంబర్ 11: వేములవాడ పట్టణంలోని 12వ వార్డు బీజేపీ కౌన్సిలర్ రామతీర్థపు కృష్ణవేణి-హరీష్ దంపతులు శనివారం బీఆర్ఎస్లో చేరారు. వారికి చల్లెడ గులాబీ కండువ కప్పి పార్టీలోకి ఆహ్వానించారు. కార్యక్రమంలో మున్సిపల్ చైరపర్సన్ రామతీర్థపు మాధవి, కో-ఆప్షన్ సభ్యుడు కట్నూరి శ్రీనివాస్, నాయకులు రామతీర్థపు రాజు, తీగల వెంకటేశ్వరరావు, మాదాడి గజానంద రావు, గోపు బాలరాజు, రామతీర్థపు హరీష్, ముప్పిడి శ్రీనివాస్, గడ్డమీడి శ్రీనివాస్ పాల్గొన్నారు.

చల్లెడను భారీ మెజార్టీతో గెలిపించాలి

- ఇంటింటా బీఆర్ఎస్ నాయకుల ప్రచారం

వేములవాడ రూరల్, నవంబర్ 11: మండలంలోని మర్రిపల్లి, వట్టెంల, సంకెపల్లి, రుద్రవరం తదితర గ్రామాల్లో బీఆర్ఎస్ నాయకులు ఇంటింటా ప్రచారం నిర్వహించారు. వట్టెంల గ్రామంలో ప్రచారం సందర్భంగా వృద్ధులకు అల్పాహారం అందజేశారు. మర్రిపల్లి, సంకెపల్లిలో ప్రభుత్వ పథకాలను వివరిస్తూ, బీఆర్ఎస్ను మరోసారి గెలిపిస్తే పంచనతో పాటు కొత్త పథకాలు వస్తాయని అవగాహన కల్పించారు. మూడోసారి ముఖ్యమంత్రిగా కేసీ

ఆర్ఎస్, వేములవాడ ఎమ్మెల్యేగా చల్లెడ లక్ష్మీనరసింహారావును భారీ మెజార్టీతో గెలిపించాలని కోరారు. కారు గుర్తుకు ఓటు వేయాలని అభ్యర్థించారు. ప్రచారంలో బీఆర్ఎస్ నాయకులు గుడిసె విప్లవర్షన్, రాజేశం, మల్లేశం, పరశురాములు, శ్రీనివాస్, శ్రీధర్, బుచ్చయ్య, రాజు, మల్లేశం పాల్గొన్నారు.

పార్టీ కార్యాలయం ప్రారంభం

వేములవాడ రూరల్, నవంబర్ 11: వేములవాడ

రూరల్ మండలం పాజుల్నగర్లో బీఆర్ఎస్ కార్యాలయాన్ని మార్కెట్ కమిటీ మాజీ చైర్మన్, పార్టీ సీనియర్ నాయకుడు గడ్డం హనుండ్లు, సర్పంచ్ వేణుగోపాల్ ప్రారంభించారు. ఈ సందర్భంగా గడ్డం హనుండ్లు మాట్లాడారు. బీఆర్ఎస్ అధికారంలోకి రావడం ఖాయమని, మరోసారి మూడోసారి ముఖ్యమంత్రిగా కేసీఆర్, వేములవాడ ఎమ్మెల్యేగా చల్లెడ లక్ష్మీనరసింహారావు గెలవడం ఖాయమన్నారు. కార్యకర్తల కృషిపేద పనిచేయాలని, ప్రభుత్వ సంక్షేమ పథకాలను ప్రజలకు వివరించాలన్నారు.



మర్రిపల్లిలో ఇంటింటా ప్రచారం చేస్తున్న బీఆర్ఎస్ నాయకులు



మర్రిపల్లిలో ఇంటింటా ప్రచారం చేస్తున్న బీఆర్ఎస్ నాయకులు

ఎన్నికల నిర్వహణకు సహకరించాలి

ఎల్లారెడ్డిపేట, నవంబర్ 12: ఎన్నికల ప్రశాంతంగా నిర్వహించేందుకు ప్రతిఒక్కరూ సహకరించాలని ఎస్సీ అఖిల్ మహాజన్ పేర్కొన్నారు. శనివారం గొల్లపల్లిలో కవాతు నిర్వహించారు. శాంతిభద్రతలకు విఘాతం కలగకుండా చర్యలు తీసుకోవాలని అధికారులను ఆదేశించారు. మండలంలోని సాధారణ, సమస్యాత్మక పోలింగ్ స్టేషన్లను సందర్శించి పలు సూచనలు చేశారు. ఇక్కడ డీఎస్పీ ఉదయ్ రెడ్డి, సీఐ శశిధర్ రెడ్డి, ఎస్ఐ రమాకాంత్ ఉన్నారు.



గొల్లపల్లిలో ప్లాగ్ మార్చిలో పాల్గొన్న అఖిల్ మహాజన్

ర్యంలో ప్లాగ్ మార్చి నిర్వహించారు. ఇక్కడ ఎఎస్ఐ శ్రీనివాస్ రెడ్డి, సిబ్బంది పాల్గొన్నారు. వేములవాడ రూరల్ మండలంలోని లింగంపల్లి, హన్మాలేశ్వరపేట, బొల్లారం, మల్లారం, మర్రిపల్లి, నాగయ్యపల్లి గ్రామాల్లో ఎస్ఐ మారుతి అధ్యక్షులతో కేంద్రబలగాలతో కవాతు నిర్వహించారు. కవాతులో ఎఎస్ఐ లక్ష్మీ, పోలీస్ సిబ్బంది, కేంద్ర నాయుధ బలగాలు పాల్గొన్నారు. ఈ సందర్భంగా ఎస్ఐలు మాట్లాడారు. ఎన్నికల దృష్ట్యా గ్రామాల్లో కేంద్ర సాయుధ బలగాలతో కవాతు నిర్వహించామన్నారు. గ్రామాల్లో అవాంఛనీయ సంఘటనలు జరుగకుండా కేంద్ర బలగాలు బందోబస్తుకు వచ్చాయన్నారు.

- ఎస్సీ అఖిల్ మహాజన్
- కేంద్ర బలగాలతో కవాతు



తాండ్రాలలో సమావేశంలో మాట్లాడుతున్న ఐఎంపి రాష్ట్ర అధ్యక్షుడు బీఎన్ రావు

చల్లెడ లక్ష్మీనరసింహారావును గెలిపించాలి

- ఐఎంపి రాష్ట్ర అధ్యక్షుడు బీఎన్ రావు
- సిరికొండ, తాండ్రాలలో స్థానికులతో సమావేశం

కథలాపూర్, నవంబర్ 11: వేములవాడ నియోజకవర్గ బీఆర్ఎస్ ఎమ్మెల్యే అభ్యర్థి చల్లెడ లక్ష్మీనరసింహారావును భారీ మెజార్టీతో గెలిపించాలని ఐఎంపి రాష్ట్ర అధ్యక్షుడు బీఎన్ రావు కార్యకర్తలకు సూచించారు. శనివారం సిరికొండ, తాండ్రాల గ్రామాల్లో బీఆర్ఎస్ నాయకులతో కలిసి సమావేశం ఏర్పాటు చేశారు. ఈ సందర్భంగా ఆయన మాట్లాడుతూ.. నియోజకవర్గాన్ని అభివృద్ధి చేయడమే లక్ష్యంగా ముందుకు వస్తున్న చల్లెడను గెలిపించుకోవాలని కోరారు. ఎన్నికల మ్యూనిసిపల్ స్టేషన్ల పత్రాలను ఇంటింటా వివరించి కారు గుర్తుకు ఓటు వేయాలని కోరారు. కార్యక్రమంలో డాక్టర్ అనుపరావు, డాక్టర్ సూర్యనారాయణారెడ్డి పాల్గొన్నారు.

చల్లెడ కూతురు నివేదిత ఇంటింటా ప్రచారం



ఊటపల్లిలో ఇంటింటా ప్రచారంలో చల్లెడ నివేదిత

కథలాపూర్, నవంబర్ 11: ఊటపల్లి, పెగ్గెర్ల గ్రామాల్లో శనివారం వేములవాడ నియోజకవర్గ బీఆర్ఎస్ ఎమ్మెల్యే అభ్యర్థి చల్లెడ లక్ష్మీనరసింహారావుకు మద్దతుగా చల్లెడ కూతురు నివేదిత ఇంటింటా ప్రచారం చేశారు. ప్రభుత్వ పథకాలను ప్రజలకు వివరిస్తూ ఇంటింటికీ తిరిగి కారు గుర్తుకు ఓటు వేసి చల్లెడను భారీ మెజార్టీతో గెలిపించాలని కోరారు. కార్యక్రమంలో సర్పంచులు జవీది ప్రతాపరెడ్డి, గజ్జెల స్వామి, మహేందర్ పాల్గొన్నారు.

గంభీర్పూర్లో ఇంటింటా ప్రచారంలో ఎంపీపీ..



యువకుడిని కారు గుర్తుకు ఓటు వేయాలని కోరుతున్న ఎంపీపీ రేవతి

కథలాపూర్, నవంబర్ 11: గంభీర్పూర్ గ్రామంలో శనివారం ఎంపీపీ జవ్వాజి రేవతి ఇంటింటా ప్రచారం చేశారు. చల్లెడ లక్ష్మీనరసింహారావుకు మద్దతుగా ఇంటింటా ప్రచారంలో పాల్గొన్నారు. ప్రభుత్వ పథకాలను ప్రజలకు వివరిస్తూ ఇంటింటికీ తిరిగి కారు గుర్తుకు ఓటు వేసి చల్లెడను భారీ మెజార్టీతో గెలిపించాలని కోరారు.

ఘనంగా మహాలింగార్చన

వేములవాడ టౌన్, నవంబర్ 11: మాస శివరాత్రి సందర్భంగా రాజన్న ఆలయంలో స్వామివారికి శనివారం ఆలయ స్థానాచార్యులు అప్పాల భీమాశంకర్ ఆధ్వర్యంలో ఘనంగా పూజలు నిర్వహించారు. ఉదయం 11 మంది రుత్వికులతో స్వామివారికి మహాన్యాసపూర్వక ఏకాదశ రుద్రాభిషేకాన్ని నిర్వహించారు. రాజన్న ఆలయ అద్దాల మండపంలో రాత్రి 366 లింగాలను, 366 జ్యోతులను లింగాకారంగా వెలిగించి ప్రత్యేక పూజలు నిర్వహించారు. అనంతరం భక్తులకు తీర్థప్రసాదాలు అందజేశారు.

రాజన్నను దర్శించుకున్న ప్రముఖులు

వేములవాడ టౌన్, నవంబర్ 11: వేములవాడ పార్వతీ రాజరాజేశ్వర స్వామి వారిని శనివారం పలువురు ప్రముఖులు దర్శించుకున్నారు. సిరిసిల్ల అసెంబ్లీ నియోజకవర్గ ఎన్నికల వ్యయ పరిశీలకుడు మణిగండసామి, ఎన్నికల జనరల్ అబ్జర్వర్ డాక్టర్ జగదీష్ సోన్నర్, అదనపు కలెక్టర్ భీమ్మయ్య, మున్సిపల్ ఇంజనీరింగ్ శాఖ ఇంజనీర్ ఇన్ చీఫ్ ఆర్.తీర్థ దంపతులు దర్శించుకున్నారు. ఆలయంలో వారు ప్రత్యేక పూజలు నిర్వహించారు. అనంతరం నాగిరెడ్డిమండపంలో వారికి ఆలయ పర్యవేక్షకులు స్వామివారి ప్రసాదాన్ని అందజేశారు.